



# உதயன்

வினாவினா

விலை  
ரூபா  
6.00

கடர் 11 வள்ளுவர் ஆண்டு 2027 தை 30 செவ்வாய்க்கிழமை (13-02-1996) UTHAYAN A Lively National Tamil Daily கதிர 79

## பெரும் எண்ணிக்கையில் அப்பாவித் தமிழர் கொலை!

பென்ஷன்  
வவுச்சர்கள்  
வரவில்லை

யாழ். மாவட்ட ஒய்வுதியர்  
களின் ஜனவரி, பெப்ரவரி  
யாதங்களுக்கான வவுச்சர்கள்  
அப்பங்கள் மூலம் எடுத்து  
வர ஏற்பாடாகியிருந்தது  
என்றும் —  
(4 ஆம் பக்கம் பார்க்க)

### முதார் குமரபுரத்தில் படைகள் வெறியாட்டம்

சாவகச்சேரி, பெப்ரவரி 13  
திருகோணமலை மாவட்டம் முதார் பிர  
தேசத்தில் கிளிவெட்டிப் பகுதியில் குமரபுரம்  
என்ற தமிழ்க் கிராமத்தில் ஸ்ரீலங்காப் படை  
கள் நேற்று முன்தினம் இரவு நடத்திய வெறி  
யாட்டத்தில் பெண்கள், குழந்தைகள், வயோ  
திபர்கள் உட்பட பெரும் எண்ணிக்கையான  
அப்பாவித் தமிழர்கள் சுட்டும், வெட்டியும் படு  
கொலை செய்யப்பட்டிருக்கிறார்கள்; பல தமிழ்  
மர்கள் கை, கால்கள் துண்டிக்கப்பட்ட நிலை  
யில் உயிருக்குப் போராடுவதாக அறிவிக்கப்  
பட்டுள்ளது.

காட்டுப் பிரதேசத்தில் யிருப்புப் பகுதியே படையின  
அமைந்துள்ள 58 ஆம் கிரா ரின் வெறியாட்டத்துக்கு  
மம் அல்லது குமரபுரம் என்று இலக்காகியிருக்கின்றது.  
அழைக்கப்படும் தமிழ்க் குடி (4 ஆம் பக்கம் பார்க்க)

### நீர்கொழும்புக் கடலில் புலிகளின் நீர்மூழ்கியா?

நீர்கொழும்பு கடற் பிரதேசத்தில் நேற்று முன்  
தினம் காலை திடீரென தோன்றி மறைந்தது விடு  
தலைப்புலிகளின் நீர்மூழ்கி கப்பலா?  
இது குறித்து பொலீஸார் தீவிர விசாரணை மேற்  
கொண்டு வருகின்றனர் என்று தெரிவிக்கப்படுகிறது.  
நீர்கொழும்பு மடியவத்தை என்னும் இடத்தைச்  
சேர்ந்த நிக்கலஸ் பெர்னாண்டோ என்பவர் கொடுத்த  
தகவல் ஒன்றைத் தொடர்ந்து பொலீஸார் இந்த விசா  
ரணைகளை நடத்தி வருகின்றனர்.  
மடியவத்தையில் மீன் பிடிப்பதற்காக வள்ளத்  
தில் சென்ற சமயம் காலை 9.30 மணியளவில் நீரில்  
வட்டவடிவமான பொருள் ஒன்று திடீரென தோன்  
றியதாகவும், அது பின்னர் நீருக்குள் மறைந்து விட்  
டது என்றும் அவர் தெரிவித்திருந்தார்.

### ஸ்ரீலங்காப் படைகளுக்கு இஸ்ரேலிய கிபிர் ரக ஜெட்!

கொழும்பு, பெப். 13  
'கிபிர்' ரக ஜெட் விமானங்  
களை இலங்கைக்கு விற்க இஸ்  
ரேலுக்கு அமெரிக்கா அனுமதி  
வழங்கியுள்ளதாக கொழும்பு  
பத்திரிகைச் செய்தி ஒன்று  
தெரிவிக்கிறது.  
அமெரிக்க இயந்திரங்களு  
டன் இஸ்ரேலினால் உற்பத்தி  
செய்யப்படும் இந்த ரக விமா  
னங்களை வேறு நாடுகளுக்கு  
விற்பதற்கு இஸ்ரேல் அமெரிக்க

காவிடம் அனுமதி பெறவேண்  
டும் என்பதே பொதுவான  
நடைமுறையாகும்.  
இந்த ரக விமானங்களை  
கொள்வனவு செய்ய இலங்கை  
அரசு விரும்பியது.  
தற்போது அமெரிக்காவின்  
அனுமதி கிடைத்துள்ளதைய  
டுத்து விரைவில் இந்த விமா  
னங்கள் இலங்கை வந்துசேரும்  
என எதிர்பார்க்கப்படுகிறது.  
(இ-3)

### மட்டு. ரயில் மீது குண்டுத் தாக்கு!

கொழும்பு, பெப். 13  
மட்டக்களப்பில் இருந்து  
கொழும்புக்கு வந்து கொண்  
டிருந்த ரயிலில் மீது நேற்று  
முன்தினம் மாலை 4 மணி  
யளவில் குண்டு தாக்குதல்  
ஒன்று நடத்தப்பட்டது. இத

னால் அந்த ரயிலின் பெரும்  
பகுதி சேதமுற்றது; பல  
பெட்டிகள் தடம் புரண்டன;  
ரயில் பாதையும் நாசமாகி  
யது; பயணிகளிலுயர் காய  
முற்றனர்.  
(4 ஆம் பக்கம் பார்க்க)

### மத்திய வங்கிக்கு ரூ. 1000 கோடி நஷ்டம்!

கொழும்பு, பெப். 13  
மத்திய வங்கி மீது நடத்  
தப்பட்ட வெடிகுண்டுத் தாக்  
குதவினால் ஏற்பட்ட நேரடி  
இழப்பு ஐநூறு கோடி ரூபா.  
மறைமுகமான பொருளா  
தார இழப்பு மேலும் ஐநூறு  
கோடி ரூபா.

இவ்வாறு பொருளாதார  
வல்லுநர்கள் கருதுவதாக  
'ராவடி' பத்திரிகை தகவல்  
வெளியிட்டிருக்கின்றது.

நாட்டின் நிதி நடவடிக்கை  
(2 ஆம் பக்கம் பார்க்க)

### கிளிவெட்டிப் பகுதியில் 2 சிப்பாய்கள் பலி!

திருகோணமலை மாவட்  
டம் கிளிவெட்டியில் ரோந்து  
சென்ற படையினர் மீது  
நேற்று முன்தினம் விடுதலைப்  
புலிகள் நடத்திய தாக்குத  
லில் 2 சிப்பாய்கள் பலியாகி  
னர்.

இச்சம்பவத்தின் போது  
துப்பாக்கிச் சூட்டுக்கு  
இடையே சிக்கி சிறுவன் ஒரு  
வன் உயிரிழந்ததாக பாது  
காப்பு அமைச்சின் நடவடிக்

கைத் தலைமையகம் அறி  
வித்தது.

திருகோணமலை மாவட்  
டம் இறக்கக்குழியில் மாவலி  
ஆற்றில் படகு ஒன்றில்  
சென்று கொண்டிருந்த விடு  
தலைப் புலிகளுக்கும் இராணு  
வத்தினருக்கும் இடையே  
நேற்று முன்தினம் மாலை  
மோதல் இடம்பெற்றதாக  
வும் அறிவிக்கப்பட்டது.

(உ-3-6-7)

### கொழும்பில் 250 கிலோ நிறையுடைய

## வெடிகுண்டுகளுடன் லொறி கண்டுபிடிப்பு!

கொழும்பு, பெப். 12  
தலைநகர் கொழும்பில் —  
புளுமெண்டோல் வீதியில் —  
கொட்டாஞ்சேனை பரமா  
னந்த விகாரைக்கு அருகில்  
கடந்த மூன்று வாரங்களாக  
நிறுத்தி வைக்கப்பட்டிருந்த  
லொறி ஒன்றின் பெற்றோல்  
தாங்கிக்குள் சுமார் இருநூற்  
றியைம்பது கிலோ நிறையு

டைய — உயர்ச்சுதி வாய்ந்த  
— வெடிகுண்டுகள் கண்டு  
பிடிக்கப்பட்டிருப்பதாக  
கொழும்பில் அறிவிக்கப்பட்டி  
ருக்கின்றது.

பன்னிரண்டு பொதிகளில்  
ரி. என். ரி. ரக குண்டுகள்  
காணப்பட்டதாகவும் —  
அவற்றுடன் சிறுசிறு இரும்  
புக் குண்டுகளும் இருந்ததாக

வும் தெரிவிக்கப்பட்டது.  
சிங்களத்தில் பெயர் பொறிக்  
கப்பட்ட இந்த பழைய  
லொறி மிக நீண்ட காலமாக  
உரிமை கோரப்படாது அநா  
தரவாக நிறுத்தப்பட்டிருந்  
ததை அடுத்து அது குறித்து  
விகாரைக்கு பொறுப்பான  
பிக்கு கொடுத்த தகவலின்  
(4 ஆம் பக்கம் பார்க்க)

### வடக்கு = கிழக்குப் பகுதிகளில் இருந்து

## தலைநகருக்கு வரும் வாகனங்களை கொழும்பில் ராணுவத்தினரே ஓட்டுவர்

கொழும்பு, பெப். 12  
மத்திய வங்கி மீதான  
பெரும் குண்டுத் தாக்குதலை  
அடுத்து, வடக்கு — கிழக்கில்  
இருந்து கொழும்புக்கு வரும்  
வாகனங்களை கொழும்பு  
நகருக்கு வெளியே முக்கிய  
இடங்களில் மறித்து அவற்றை  
கொழும்பு நகருக்குள் ஓட்டிச்  
செல்லும் பொறுப்பை இரா  
ணுவத்திடம் ஒப்படைப்பது

என அரசு முடிவு செய்திருப்ப  
தாக அறிவிக்கப்படுகின்றது.

நீர்கொழும்பில் இருந்து  
வரும் வாகனங்கள் பேலிய  
கொடையிலும் —  
காலி வீதிவழியாக வரும்  
வாகனங்கள் தெகிவனையி  
லும் —

வைத்து இராணுவத்திடம்  
ஒப்படைக்கப்பட வேண்டும்  
என அரசு உத்தரவிட்டுள்

ளது.  
ஹைலெவல் வீதி வழி  
யாக வரும் வாகனங்கள்  
நுகேகொடையிலும் —

பழைய அவிசாவளை வீதி  
வழியாகவரும் வாகனங்கள்  
வெல்லம்பிட்டியிலும் —

இராணுவம் தான் பொறுப்  
பேற்றும் வாகனங்களை  
கொழும்பு நகருக்குள் உரிய  
(4 ஆம் பக்கம் பார்க்க)

## கொழும்பில் இன்று விளையாடுவதற்கு இந்தியா-பாக். கூட்டு அணி வருமா?

### நேற்று வெடிகுண்டு கண்டுபிடிக்கப்பட்டதால் குழப்பம்

கொழும்பு, பெப். 13  
கொழும்பில் ஸ்ரீலங்கா  
கிரிக்கெட் அணியுடன் இந்  
திய — பாகிஸ்தான் கூட்டு  
அணி இன்று நட்புறவுக் கிரிக்  
கெட் ஆட்டம் ஒன்றில் பங்கு  
பற்றுவதா என்பது —  
நேற்றுக் கொழும்பில் வெடிகு  
ண்டுடன் லொறி ஒன்று  
பிடிப்பைப்பற்றித் தெரிவித்தது

சந்தேகத் துக்குள்ளாகியிருப்ப  
தாக — பி.பி.ஸி. தெரிவித்  
திருக்கின்றது.

மத்தியவங்கி மீதான குண்  
டுத் தாக்குதலை அடுத்து,  
பாதுகாப்பு அச்சம் காரண  
மாக உலகக் கிண்ண கிரிக்  
கெட் போட்டியில் பங்குபற்  
றும் ஆஸ்திரேலிய, மேற்  
கந்திய அணிகள் — ஸ்ரீலங்கா

அணியுடன் — கொழும்பில்  
நடைபெறும் ஆட்டங்களில்  
விளையாடுவதற்காக அங்கு  
வருவதற்கு மறுப்புத் தெரி  
வித்ததும் —

இதனால் ஸ்ரீலங்கா கிரிக்  
கெட் கட்டுப்பாட்டுச்  
சபைக்கு ஏற்படக் கூடிய வரு  
மான இழப்பைச் சமாளிப்  
(4 ஆம் பக்கம் பார்க்க)



## சின்னஞ்சிறு விளம்பரம்

விற்பனைக்கு

கோயில் சாமான்கள், எவர்சில்வர் பாத்திரங்கள் மலிவு விலையில் விற்பனைக்குண்டு. உடன் தொடர்பு கொள்ளவும். மு. பொன்னுத்துரை, "சிவபதி" மட்டுவில் தெற்கு, சாவகச்சேரி. (வேதக்கேணி கந்தசாமி கோயில் முன்பாக)

(40739)

A-40 கார் விற்பனைக்கு உண்டு. தொடர்பு: இ. நல்லையா, (நெசவு சங்கம் அருகில்), மட்டுவில் வடக்கு, சந்திபுரம், சாவகச்சேரி. (40642)

## பாடசாலைகளுக்கு 47 கொட்டகைகள்

சாவகச்சேரி, பெப். 13  
வலிகாமம் பகுதி பாடசாலைகளை வடமராட்சி, தென்மராட்சிப் பகுதிகளில் இயக்குவதற்கு ஆகக் குறைந்தது 47 கொட்டகைகள் தேவை என கல்விப் பணிப்பாளர்கள் தெரிவித்துள்ளதை அடுத்து அவற்றை அமைத்துக் கொடுக்க யாழ். அரசு அதிபர் இணக்கம் தெரிவித்துள்ளார். சாவகச்சேரி இந்துக் கல்லூரியில் இயங்கும் யாழ். செயலகத்தில் நேற்று அரசு அதிபர் திரு. செ. பத்மநாதன் தலைமையில் நடைபெற்ற கூட்டத்தில் இந்த இணக்கம் காணப்பட்டது.

அங்கு எடுக்கப்பட்ட முக்

கிய முடிவுகள் வருமாறு:-

★ வலிகாமம் பகுதியில் இருந்து இடம் பெயர்ந்த மாணவர்கள் வடமராட்சி, தென்மராட்சி பாடசாலைகளில் இணைய விரும்பினால் அவர்களை அந்தப் பாடசாலைகளில் உள்ள இடவசதிக்கு ஏற்ப சேர்த்துக் கொள்வது.

★ வடமராட்சி, தென்மராட்சிப் பாடசாலைகளை காலை நேரத்தில் இயக்குவது. அந்தப் பாடசாலைகளில் மாலை நேரங்களில் இடம் பெயர்ந்த பாடசாலைகளை இயக்குவது.

★ பாடசாலைகளுக்குத் தேவையான மேலதிக தளபாட வசதிகளைப் பூர்த்தி செய்வதற்காக சேதமுற்ற தளபாடங்களை திருத்துவது-புதிய தளபாடங்களைக் கல்வித் திணைக்களத்திடமிருந்து பெற்றுக் கொள்ள நடவடிக்கை எடுப்பது.

★ வலிகாமத்தில் இயங்கிய தனியார் பாடசாலைகளின் மாணவர்களை அவர்கள் விரும்பினால் ஏனைய பாடசாலைகளில் சேர்த்துக் கொள்வது. (உ-7)

### புலிகளின் குரல் நிகழ்ச்சி நிரல்

1996-02-13 இரவு

- ★ 8-00 — ஆரம்பம்
- ★ 8-02 — புரட்சிப்பூக்கள்
- ★ 8-25 — கருத்துக்களம்
- ★ 8-30 — செய்திகள்.
- ★ 8-40 — அறிவிப்புகள்
- ★ தொடர்ந்து 9.00 மணி வரை தாயகப்பாடல்கள்

1996-02-14 காலை

- ★ 7-00 — ஆரம்பம்
- ★ 7-02 — மாணவர்களின் வணக்கம்
- ★ அதனைத் தொடர்ந்து
- ★ 7-30 வரை-நீங்கள் கேட்டவை
- ★ 7-30 — செய்திகள்
- ★ 7-35 — பத்திரிகைச் செய்திகள்
- ★ 7-45 — அறிவிப்புகள்
- ★ தொடர்ந்து 8.00 மணி வரை தாயகப்பாடல்கள்.

மத்திய...

(1 ஆம் பக்கத் தொடர்ச்சி)  
களில் முக்கிய பங்கை மத்திய வங்கி வகிக்கிறது. சகல வர்த்தக வங்கிகளின் நிதிநடவடிக்கைகளும் அதன் கட்டுப்பாட்டிலேயே உள்ளன. மத்திய வங்கி மீண்டும் முன்பிருந்த நிலையில் செயற்பட குறிப்பிடத்தக்க காலம் எடுக்கும். அதுவரை நிதி நடவடிக்கைகளில் ஸ்திரமற்ற நிலைமை தொடரும்.

வெளிநாட்டுச் செலவாணிகளைக் கையாளும் முக்கிய நிறுவனமாகவும் அது விளங்குவதால் தற்போதைய நிலைமை அரசாங்கத்தின் நாளாந்த நடவடிக்கைகளையும், அதன் ஏற்றுமதி இறக்குமதி வர்த்தகத்தையும் பெரிய அளவில் பாதிக்கும்.

மத்தியவங்கியில் இன்னும் பாதுகாப்பாக உள்ள ஆவணங்கள் எவை? அபித்து போன ஆவணங்கள் எவை? என்பது குறித்து இதுவரை கண்டறியப்படவில்லை. நிலைமை இவ்வாறு இருக்கையில்—

மத்திய வங்கியின் நடவடிக்கைகளை மீண்டும் வழமைக்குக் கொண்டு வரும் வரை நிதி நடவடிக்கைகளில் நிலையான தன்மையைப் பேண முடியாது போகும். அது அரசாங்கத்தின் நடவடிக்கைகளை மட்டுமல்லாமல் நாட்டின் பொருளாதார நடவடிக்கையையும் முற்றிலுமாகப் பாதிக்கும்.

— இவ்வாறு ஆய்வாளர் சன் தெரிவிப்பதாக தாயகம் மேலும் குறிப்பிட்டுள்ளது.

(40712)

## உடன் சந்திக்கவும்

S. பவானந்தம்

பவுத்திரா பல்பொருள் நிலையம், கஸ்தூரியார் வீதி, யாழ்ப்பாணம்.

S. ஜெய்சிங்

கமலா காட்வெயர் ஸ்ரோர், ஸ்ரான்லி வீதி, யாழ்ப்பாணம்.

பொ. சோமதீரயசிங்கம்

சிங்கம் பார்மெசி, ஆஸ்பத்திரி வீதி, யாழ்ப்பாணம்.

S. தவபாலசிங்கம்

நல்லூர்.

சந்திக்கக் கோருபவர்:-


செ. சந்திரசேகரம்

மே/பா. A. திரவியம்,

கமலாசனி ஒழுங்கை, சரசாலை தெற்கு.

(40644)

## 9-ம் ஆண்டு நினைவஞ்சலி



கிருஷ்ணபிள்ளை கலைச்செல்வன்

(வெளிவாரிப் பட்டப் படிப்பு மாணவன்)

பிறப்பு:

30-12-1963

இறப்பு:

22-02-1987

திதி: 13-02-1996

அன்புச் செல்வமே!

ஏழ் ஏழு ஜென்மம் எடுத்தாலும் மறைந்திடுமோ உன் - திருமுகம் எப்பிறப்பில் இப் பிரிவுத்துயர் தீருமோ? உன் ஆத்மா சாந்தியடைய பிரார்த்திக்கும்

அம்மா, அப்பா, சகோதர, சகோதரிகள்.

தற்போதைய முகவரி திருமதி. தேவநேசம் ஒட்டுவெளி, மிருகவில்.

23, காரைக்காட்டு வேன், வண்ணார்பண்ணை.

(40712)

## அறிவித்தல்

இத்தால் சகலருமறிக்க, எனது கட்சிக்காரி மட்டுவில் தெற்கு, சாவகச்சேரி இராசலிங்கம் கைம்பென் டெய்சி கமலாம்பிகையின் அறிவுறுத்தலின் பிரகாரம் அறியத் தருவது:-

மட்டுவில் தெற்கு இறையில் அமைந்துள்ள "அறுமர்வளவு" என்னும் ஆதனமும் அதிலமைந்துள்ள கல்வீடு வளவு, பிரயோசன வருமானங்கள் யாவும் எனது கட்சிக்காரி டெய்சி கமலாம்பிகைக்கே சொந்தமென்பதையும், குறித்த "அறுமர்வளவு" என்னும் ஆதனத்தில் அமைந்துள்ள வீட்டில் குடியிருக்கும் உரிமை மட்டுமே இவ்வாதனத்தில் குடியிருக்கும் மட்டுவில் தெற்கு, வேலாயுதபிள்ளை திருநாவுக்கரசு என்பவருக்கு உண்டென்றும், குடியிருக்கும் உரிததைக்கூட கைமிடும் உரிமையும் எனது கட்சிக்காரிக்கு உண்டென்றும், இவ்வுரிமைகள் யாவும் குறித்த வேலாயுதபிள்ளை திருநாவுக்கரசுவுக்கும் ஒரு கட்சிக்காரராவிருந்து எழுதி நிறைவேற்றிய 20112ஆம் இலக்க நன்கொடை உறுதியில் நன்கு விபரிக்கப்பட்டுள்ளதென்றும் அறியத்தருவதோடு, இவ்வுரிமைகள் பற்றி அறியாது குறித்த வேலாயுதபிள்ளை திருநாவுக்கரசுவுடன் எவரும் இவ்வாதனத்தில் அமைந்துள்ள வீடு வளவு மற்றும் பிரயோசன வருமானங்கள் தொடர்பாக ஈடு, குத்தகை, ஒற்றி போன்ற எத்தகைய ஒப்பந்தங்களையும் செய்து கொள்ள வேண்டாமென இத்தால் பிரகாரம் அறிவித்தல் விடப்படுகின்றது.

இவ்வெச்சரிக்கையை மீறிக் குறித்த திருநாவுக்கரசுவுடன் ஏதாவது ஒப்பந்தங்கள் செய்து, ஆதனத்துள் பிரவேசிக்கவோ, குடியிருக்கவோ அல்லது பிரயோசன வருமானங்களை எடுக்கவோ முற்பட்டால் அவர்களுக்கு எதிராகச் சட்ட நடவடிக்கை எடுக்கப்படுமென்பதையும் அறியத்தருகிறேன்.

த. வேலாயுதம்

சட்டத்தரணியும் பிரசித்த நொத்தாரிகம்.

11-02-96

(40638)

## கண்ணீர் அஞ்சலி

எமது கல்லூரி சக ஆசிரியை

செல்வி போல் நுமி செல்வநாயகி

அவர்களின் தந்தையார்

ஜேசுதாசன் கோ. போல்


அவர்களின் இழப்பால் துயரறும் குடும்பத்தினருக்கு எமது கல்லூரி ஆசிரியர் கழகத்தின் சார்பில் அனுதாபத்தைத் தெரிவிக்கின்றோம்.

ஆசிரியர் கழகம்,

யா/அருணோதயக் கல்லூரி.

(40647)

## ஓராண்டு நினைவஞ்சலி



அமரர் பொன்னையா சிவலிங்கம்

(மருந்தாளர், மாநகரசபை, கொழும்பு)

திதி: 13-02-1996

அன்னையாய், தந்தையாய், ஆசானாவ் எமக்கு நல்வழிகாட்டிய அன்புத் தெய்வமே! அன்பின் இருப் பிடமே! பாசத்தின் பிறப்பிடமே! அருமை அப்பாவே உங்களுக்குவந்ததே கொடியநோய் வசந்தத்தின் வாசல் கடந்து வந்தபுயல் எம் குடும்பத்தின் குலவிளக்கை அணைத்த செய்தி கேட்டு கலங்கினோம் கதறினோம் கரைதெரியாக் கப்பலானோம்; கயிறுறுந்த பட்டமானோம்; வழி தெரியா பயணமானோம்; நீரில்லா பயிர்களானோம். நீங்கள் இல்லாமல் தனிமையானோம்; இருள்குழந்த இதயமானோம். வாழ்நாளில் துயரமானோம்.

'மீளாத்துயிலில் நீங்கள், ஆறாத்துயரில் நாங்கள்'. உங்கள் ஆத்மா சாந்தியடைய பிரார்த்திக்கின்றோம்.

ஓம் சாந்தி

அன்பு மனைவி, சிள்ளைகள், மருமகன், பேர்த்தி.

விவாசம்:

அரசினர் முதியோர் இல்லம், ஊழியர் விடுதி, கைதடி.

(40732)



## உதயன்

சந்திரிகாவின்  
சன்மானம்!

ஸ்ரீ லங்காவின் தலைநகரம் கொழும்பைப் பாதுகாக்கும் பொறுப்பு பொலீஸாரிடம் இருந்து இராணுவத்துக்கு மாற்றப்பட்டுள்ளது. அரசின் இந்த முடிவு, தலைநகருக்கும் போர் பரவிவிட்டது என்பதனை அது ஏற்றுக்கொள்வதாக அமைகிறது.

கொழும்பில் வழமையான இயல்பு வாழ்க்கை நிலைக்கு முற்றுப்புள்ளி வைக்கப்பட்டுள்ளது அங்கும் போர்க்கால பிரகடனம் செய்யப்பட்டுள்ளதற்கு ஒத்த நிலைமை இது.

ஆயுதப் படைகளின் உதவி இன்றி கொழும்பையும் அங்கு வாழும் மக்களையும் பாதுகாக்க ஏற்பாடுகளின் தீவிரம் காப்பாற்ற முடியாத இயலாமைக்குள் அரசு தள்ளப்பட்டிருக்கிறது என்பதையே அத்தன் முடிவு காட்டுகிறது.

வடக்கு - கிழக்கில் அரசாங்கம் நடத்தும் போரை முடிவுக்குக் கொண்டுவருவதற்கான நடவடிக்கைகளை எடுப்பதற்குப் பதிலாக, அதனைக் கொழும்புக்கும் கொண்டு சென்றிருக்கிறது அரசாங்கம். இராணுவ அடக்குமுறையை நாடு முழுவதற்கும் விஸ்தரிப்பதற்கான ஆரம்பம் இது என்றும் சொல்லாம்.

1988 - 89 ஆம் ஆண்டுகளில் தென்மாலாந்தின் பாதுகாப்பு இராணுவத்திடம் இருந்தபோது ஆயிரக்கணக்கான சிங்கள இளைஞர்களின் தும், அப்பாவி மக்களின் தும் உயிர்கள் பறிக்கப்பட்டன.

ஆனால் இம்முறை கொழும்பின் பாதுகாப்பு இராணுவத்திடம் ஒப்படைக்கப்பட்டிருப்பதன் விளைவு அங்கு வாழும் தமிழ் மக்களின் 'புதை ஓழியுக்'மாக உருவெடுக்கும். ஒரு வகையில் கொழும்பு வாழ் தமிழர்களை அவர்களது தாயகப் பூமிக்கு துரத்திவிடும் ஏற்பாடாகவும் மாறிவிடும் சாத்தியம் உண்டு.

கொழும்பில் அசம்பாவிதங்கள் நடைபெறும்போது, தமிழர்களைத் தாக்க வேண்டாம் என்றும், அவர்களைத் துன்புறுத்த வேண்டாம் என்றும் அறிக்கைவிடும் அரசாங்கம்—

கொழும்பில் வன்செயல்கள் நடந்தாலும், 1983 போன்ற ஒரு நிலைமை உருவாகுவதற்குத் தாம் அனுமதிக்கவில்லை என்று கெட்டித்தனம் பேசிய அரசாங்கம்— இப்போது ஒன்றில் தமிழர்களைக் கொழும்பில் வைத்து அழிப்பது, இல்லை யெல் அங்கிருந்து துரத்துவது என்ற முடிவுக்கு வந்திருக்கிறது!

கொழும்பின் பாதுகாப்பு பொலீஸாரிடம் இருந்த போதே சந்தேகம், சோதனை என்ற பெயரில் தமிழர்கள் மீது ஏவி விடப்பட்ட கெடுபிடிகள் தெரிந்தவையே. தமிழ் இளைஞர்களின் மரம் மறைவுகளும், இரவு நேர்க்கைகளும் பெயர் பெற்றவை. இராணுவம் கையேற்றதும் நிலைமை எவ்வளவுக்கு மேலும் மோசமாகும் என்பதனை எவரும் இலகுவில் மனக்கணக்கிடலாம்.

தமது தாயகத்தில் வாழ்வது பாதுகாப்பில்லை; தெற்கில் பாதுகாப்புடனும் வசதிகளுடனும் வாழலாம் என்ற மாயைக்குள் அகப்பட்டுள்ள தென்னிலங்கை வாழ் தமிழர்களின் எண்ணத்தில், அரசாங்கம் மண் தூவிவிட்டது. சந்திரிகாவுக்கு அவர்கள் போட்ட வாக்குக்குக் கிடைத்த சன்மானம் இது!

நிலவுக்கு அஞ்சிப் பரதேசம் போனவர்கள்களாக வடக்கிலிருந்து கொழும்புக்குப் புலம் பெயர்ந்த தமிழர்களுக்கு இது பெரும் சோதனையாக அமையும்.

# புதிய பாதுகாப்பு நடவடிக்கைகள் நேற்று முதல் கொழும்பில் அமுல்

கனரக வாகனங்கள் வேறு பாதையால் விடப்படுகின்றன

கொழும்பு, பெப். 13  
கொழும்பு நகரில் நேற்று முதல் அமுலுக்கு வந்துள்ள பாதுகாப்பு நடவடிக்கையின் படி, வெளியிடங்கலில் இருந்து நகருக்குள் வரும்

லொறிகள், கொள்கலன்கள், புல்டோசர்கள் போன்ற கனரக வாகனங்கள் வேறுபாதையால் திருப்பி விடப்படுகின்றன. இதேவேளை — முக்கிய

வடக்கு-கிழக்கில் இருந்து

## கொழும்புக்கு படைகளை வரவழைக்க எதிர்ப்பு

கொழும்பு, பெப். 13  
கொழும்புப் பாதுகாப்புக்காக வடக்கு-கிழக்கில் உள்ள படையினரை கொழும்புக்கு வரவழைக்கும் அரசின் முயற்சிக்கு இராணுவம் எதிர்ப்புத் தெரிவித்துள்ளது.

மேற்கண்ட தகவலை "சண்டே ஐலண்ட்" பத்திரிகை அரசியல் விமர்சகர் சமிந்திரா பெர்னான்டோ தெரிவித்துள்ளார்.

இன்றுள்ள நிலையில், வடக்கு - கிழக்கில் உள்ள படையினரை வாபஸ் பெற்று அவர்களை கொழும்பில் பாதுகாப்பு நடவடிக்கையில் ஈடுபடுத்த அனுமதிக்க முடியாது என்று ராணுவத்தரப்பு தெரிவித்துள்ளதாகவும் அவர் கூறினார்.

யாழ்ப்பாணத்தில் வலிகாமம் மேற்குப் பகுதியில் புதிய தாக்குதல்களுக்காக வீடுதலைப் புலிகள் தம்மை பலப்படுத்தி வருகிறார்கள்.

கிழக்கில் பெரியளவிலான இராணுவ நடவடிக்கைகளை எடுப்பதற்கு முன், வலிகாமம் மேற்கில் புலிகள் தமது அணிகளின் செயற்பாடுகளை கவனிப்பதில் அக்கறை காட்டுகின்றனர்.

"சூரியப்பிரகாசம்" நடவடிக்கையின் போது கைப்பற்றிய பகுதிகளிலும் ஏனைய பிரதேசங்களிலும் புலிகள் பார்யளவிலான தாக்குதலை நடத்த திட்டமிடுகிறார்கள்.

இத்தகைய நிலையில் கொழும்பு, நகரப் பகுதி பாதுகாப்புக்காக, வடக்கு - கிழக்குப் பகுதிகளில் இருந்து படைகளின் ஒரு பகுதியை வாபஸ் பெற்று கொழும்புக்கு அனுப்ப படைபயிற்சி எதிர்ப்புத் தெரிவிக்கின்றனர் என்று அவர் மேலும் தெரிவித்தார்.

## புலிகளின் பங்களிப்பின்றி தீர்வு ஏற்படமாட்டாது

சிவசிதம்பரம் கூறுகிறார்

இனப்பிரச்சினை தீர்வு முயற்சியில் வெற்றி பெற வேண்டுமானால் விடுதலைப் புலிகள் அதில் பங்களிப்பு செய்ய வேண்டியது அவசியம் என்பது வரலாறு தெளிவாகக் கொண்டே வருகிறது.

பேச்சுவார்த்தை மேசைக்கு புலிகள் வர வேண்டியது இன்றியமையாததாகும். தமிழர் விடுதலைக் கூட்டணித் தலைவர் மு. சிவசிதம்பரம் மேற்கண்டவாறு தெரிவித்தார்.

அரசாங்கம் செய்ய வேண்டிய முக்கியமான வேலை

அரசாங்க யோசனைகளை நோடியாகவோ, அல்லது வேறுவழியாகவோ புலிகளை அடையச் செய்வதாகும்.

முன்றாவது ஒரு சக்தியோ, நாடோ மத்தியஸ்தம் செய்தும் அவசியமாகும்.

இனப்பிரச்சினைத் தீர்வு தொடர்பான முயற்சிகள், புலிகள் இல்லாமல் முன்எடுத்துச் செல்லப்பட வேண்டும் என்ற யோசனை குறித்து கருத்துத் தெரிவிக்கையிலேயே சிவசிதம்பரம் மேற்கண்டவாறு கூறினார்.

(இ-3)

## குண்டு வெடிப்பை அடுத்து பீதியால் பலர் லீவில்!

கொழும்பு, பெப். 13  
கொழும்பு மத்திய வங்கிக் குண்டு வெடிப்பை அடுத்து மத்திய வங்கி அமைந்துள்ள கொழும்பு, கோட்டைப் பகுதியில் உள்ள நிறுவனங்களின் ஊழியர்கள் பலர் லீவில் நிற்பதாக கொழும்புப் பத்திரிகை ஒன்று தெரிவிக்கிறது.

இப்படியானவர்களில் பலர் மருத்துவச் சான்றிதழ்களை

தமது நிறுவனங்களுக்கு அனுப்பி வருவதாகவும்— இதனால் பல நிறுவனங்களின் பணிகள் பாதிக்கப்படும் ஆபத்து இருந்து வருவதாகவும் தெரிவிக்கப்படுகிறது.

பெண் ஊழியர்கள் சிலர் பதவி விலகல் கடிதங்களைக் கொடுத்திருப்பதாக மற்றும் ஒரு செய்தி கூறுகிறது.

(இ-3)

## குண்டு ஏற்றிய லொறி வந்து சேர உதவிய பொலீஸ் அதிகாரியின் கடிதம்

கொழும்புப் பத்திரிகை தகவல்

கொழும்பு, பெப். 13  
மத்திய வங்கிக் குண்டு வெடிப்பில் பயன்படுத்தப்பட்ட குண்டு பொருத்தப்பட்ட லொறியும் அதன் உரிமையாளரும் பாதுகாப்பாக கொழும்பு வந்தபின் குண்டு பொலீஸ் அதிகாரி ஒருவர் வவுனியாவிலுள்ள பாதுகாப்புப் பிரிவினருக்கு கடிதம் வழங்கி இருந்தார் என விசாரணைகளிலிருந்து தெரிய வருவதாக "லங்காதீப்" தெரிவிக்கிறது.

லொறியின் இலக்குமும் உரிமையாளரின் பெயரும் குண்டு பொலீஸ் அதிகாரி ஒருவர் வவுனியாவிலுள்ள பாதுகாப்புப் பிரிவினருக்கு கடிதம் வழங்கி இருந்தார் என விசாரணைகளிலிருந்து தெரிய வருவதாக "லங்காதீப்" தெரிவிக்கிறது.

கேந்திர நிலையங்கள் அமைந்திருக்கும் விதிகளில் பொதுப் போக்குவரத்துக்கு தடை விதிக்கப்படும் என்று பாதுகாப்பு அதிகாரிகள் தெரிவித்துள்ளனர்.

கொழும்பு நகரின் முக்கிய பாடசாலைகள் அமைந்திருக்கும் விதிகளில் கூட போக்குவரத்தை கட்டுப்படுத்த நடவடிக்கை எடுக்கப்பட்டுள்ளது.

தடை செய்யப்பட்ட பகுதிகளில் அவசர தேவைகள் காரணமாக வாகனங்கள்

செல்ல வேண்டி ஏற்பட்டால் சம்பந்தப்பட்ட அதிகாரிகளிடம் இருந்து விசேட அனுமதிப்பத்திரம் பெறப்படல் வேண்டும்.

கொழும்பு கோட்டைப் பகுதிக்குள் அதிகாலை 6 மணிக்குப் பின்னர் கனரக வாகனங்கள் செல்ல அனுமதிக்கப்படமாட்டா.

மத்திய வங்கி குண்டு வெடிப்பையடுத்து இந்த புதிய நடவடிக்கை அமுலுக்கு வருகிறது.

(இ-3)

தொண்டர் நிறுவனம் மீதானதடை:

## தென் இந்திய திருச்சபை கிளின்டனை வற்புறுத்தும்

சாவகச்சேரி, பெப். 13  
வடக்கில் தொண்டர் நிறுவனங்கள் தமது நிவாரணப் பணிகளை மேற்கொள்ள ஸ்ரீலங்கா அரசு விதித்துள்ள தடையை நீக்குமாறு ஸ்ரீலங்கா அரசை வற்புறுத்துமாறு அமெரிக்காவில் உள்ள தென் இந்திய திருச்சபை தலைமையகம் அமெரிக்க ஜனாதிபதி பில் கிளின்டனை கேட்கவிருக்கிறது.

வடக்கில் இடம்பெயர்ந்துள்ள மக்களுக்கு அவசர தேவையான மருந்து, உணவுப் பொருள்களை ஸ்ரீலங்கா அரசு ஒழுங்காக விநியோகிக்காத நிலையில்—

அங்கு இரங்கும் தொண்டர் அமைப்புகள் உணவு, மருந்துப் பொருள்களை வடக்கே எடுத்துச் செல்லவும் தடைவிதித்துள்ளது.

ஆகவே ஸ்ரீலங்கா அரசுக்கு அழுத்தம் கொடுத்து மீண்டும் தொண்டர் அமைப்புகள் உணவு, மருந்துப் பொருள்களை எடுத்துச் சென்று தமது நிவாரணப் பணிகளை மேற்கொள்ள உதவ வேண்டும் என்று கோரும் மகஜர் ஒன்றை அமெரிக்க ஜனாதிபதி பில் கிளின்டனுக்கு தென் இந்திய திருச்சபையின் அமெரிக்காவில் உள்ள தலைமையகம் அனுப்பவிருப்பதாக தென்

இந்திய திருச்சபையின் யாழ்ப்பேராயர் அதி. வண. ஜெப நேசன் தெரிவித்தார்.

(இ-3)

## ஐப்பது குடும்பங்களுக்கு ஜீவாகாரம்

சாவகச்சேரி, பெப். 13  
வலிகாமத்திலிருந்து இடம்பெயர்ந்து அகதிமுகாம்கள் தவிர்ந்த தனியார் வீடுகளிலும், குடிசைகளிலும் வயமும் பெண்கள், சிறுவர்களின் போசாக்கு நிலையை மேம்படுத்தும் நோக்குடன், மேற்கொள்ளப்பட்ட ஆய்வுகளின் அடிப்படையில்— தெரிவுசெய்யப்பட்ட— 50 குடும்பங்களுக்கு மகளிர் அபிவிருத்தி நிலையம் ஜீவாகாரம் பொதிகளை வழங்கியுள்ளது.

சாவகச்சேரி கெருடாவில் பகுதியில் உள்ளவர்களுக்கே இந்த உதவி வழங்கப்பட்டதாகவும்—

தொடர்ந்து இந்த உதவி வழங்கப்படவிருப்பதாகவும்— மகளிர் அபிவிருத்தி நிலைய பணிப்பாளர் திருமதி சரோஜா சிவச்சந்திரன் தெரிவித்தார்.

(இ-3)

## மத்திய வங்கிக்கெதிராக ஊழியர் சங்கம் வழக்கு

அதன் தலைவர் அந்திராதி தெரிவிப்பு

கொழும்பு, பெப். 13  
மத்திய வங்கி நிர்வாகத்தின் மீது, வழக்குத் தாக்கல் செய்யவிருப்பதாக மத்திய வங்கி ஊழியர் சங்கத்தின் தலைவர் அந்திராதி தெரிவித்துள்ளார்.

மத்திய வங்கி தனது ஊழியர்களின் பாதுகாப்புக்கான நடவடிக்கைகளில் கவனியுமாதக இருந்தது என்ற குற்றச்சாட்டி பேரிலேயே குற்றவியல் (கிரிமினல்)

வழக்கு ஒன்றை தாக்கல் செய்யவிருப்பதாக அவர் தெரிவித்தார்.

ஆயிரத்து 700 பணியாளர்களை அங்கத்தவர்களாகக் கொண்ட இச்சங்கம் வங்கியின் பாதுகாப்பை உறுதிப்படுத்தும்படி பல கடவைகள் கேட்டிருந்தும், நிர்வாகம் நடவடிக்கை எதையும் எடுக்கவில்லை என்ற குற்றஞ்சாட்டப்படுகிறது.

(இ-3)

20 பேர் கைது

கொழும்பு, பெப். 13  
அவிசாவணைப் பகுதியில் கைப்பற்றப்பட்ட லொறி சம்பந்தமாக இதுவரை 20 பேர் பொலீஸாரால் கைது செய்யப்பட்டு விசாரணைக்கு உட்படுத்தப்பட்டுள்ளனர்.

கடந்த வியாழக்கிழமை இரவு புலத்திட்டியில் உள்ள இந்து ஆலயம் ஒன்றின் முன்பாக இந்த லொறி பொலீஸாரால் கைப்பற்றப்பட்டது.

வவுனியாவின் கிழக்கு பகுதியில் இருந்து இந்த லொறி கொழும்பு நோக்கி வந்திருப்பதாகவும் பொலீஸ் விசாரணைகளில் இருந்து தெரிய வந்துள்ளதாம்.

(இ-3)



## 31-ம் நாள் நினைவஞ்சலி

யா/மல்லாகம் மகாவித்தியாலய ஆசிரியை  
செல்வி ஞானமலர் செல்லையா  
அவர்களின் அன்புத் தாயார்

**திருமதி சின்னம்மா செல்லையா**  
அவர்கள் 14-1-96இல் சிவபதமடைந்துவிட்டார்.  
அவரின் ஆத்மா சாந்தியடைய இறைவனை வேண்டுகின்றோம்.

ஆசிரிய நலன்புரிச்சங்கம்  
(40648) யா/மல்லாகம் மகாவித்தியாலயம்.

## கண்ணீர் அஞ்சலி

### சிவா இராஜேந்திரா அவர்கள்

அன்பாயும், பண்பாயும் அறிவுரை பல கூறி, நம் பாடசாலையின் உயர்ச்சிக்குப் படியாக நின்று, தள்ளாடும் வயதிலே தளராத சேவை செய்த உத்தமரே!

உமது ஆத்ம சாந்திக்குப் பிரார்த்திக்கிறோம். தங்கள் பிரிவால் துயரமும் குடும்பத்தினருக்கு எங்களுது ஆழ்ந்த அனுதாபங்கள்.

அதிபர், ஆசிரியர், மாணவர்கள்,  
பழைய மாணவ சங்கம்,  
பாடசாலை அபிவிருத்திச் சங்கம்,  
யா/மாணிப்பாய் மகளிர் கல்லூரி.

(40135)

## மரண அறிவித்தல்கள்

### சுப்பையா இரத்தினம்

காரைநகர், முல்லைப்பிளவில் வசித்தவரும், தற்போது நுணாவிலில் வசித்தவருமாகிய சுப்பையா இரத்தினம் காலமாகிவிட்டார்.

இவர் சரஸ்வதியின் அன்புக் கணவரும், செந்தில் நாதன் [சுவிஸ்], சிவமலர், தவமலர் ஆகியோரின் அன்புத் தந்தையும், இராஜேஸ்வரி [சுவிஸ்], சுந்தரமூர்த்தி, தர்மரத்தினம் ஆகியோரின் அருமை மாமனாரும், செந்தூரன் [சுவிஸ்], விசுனராஜ், றஞ்சினி, நந்தனுஷ்யா ஆகியோரின் அன்புப் பேரனுமாவார். சுமக்கிரியைகள் யாவும் நேற்று 12-2-96இல் நடைபெற்றன.

தகவல்: தற்காலிக மூகவரி: நா. சுந்தரமூர்த்தி  
S. R. குருசாமி, (மருமகன்)  
நுணாவில் சந்தி,  
சாவகச்சேரி. (40738)

### நாகமணி கதிரவேலு

எழுதுமட்டுவார் வடக்கைச் சேர்ந்த நாகமணி கதிரவேலு நேற்று (12-02-96) காலை காலமாகி விட்டார்.

அன்னார் அன்னம்மாவின் அன்புக் கணவரும் சுனாமணி, இராசலிங்கம், திருச்செல்வம் (தபாலதிபர் கிளிநொச்சி), சரோசா மகேந்திரலிங்கம் (நோர்வே), புலேந்திரலிங்கம் (டென்மார்க்) ஆகியோரின் அன்புத் தந்தையுமாவார்.

அன்னாரின் இறுதிக் கிரியைகள் இன்று (13-02-96) மு. ப. 10 மணிக்கு நடைபெற்று பூதவுடல் தகனக் கிரியைகளுக்காக படித்த மகளிர் திட்ட மயானத்திற்கு எடுத்துச் செல்லப்படும்.

இத் தகவலை உற்றார், உறவினர், நண்பர்கள் ஏற்றுக் கொள்ளவும்.

தகவல்: எழுதுமட்டுவார் வடக்கு. க. இராசலிங்கம்  
எழுதுமட்டுவார். (40649)

## திருமதி துரைஜயா கனகாம்பிகை

ஜயனார் கோயிலடியைச் சேர்ந்த காலஞ்சென்ற விதானையார் துரையப்பா துரைஜயாவின் அருமை மனைவி கனகாம்பிகை 12-2-96இல் காலமானார்.

இவர் காலஞ்சென்ற ஆயுள்வேக டாக்டர் பாக்கியநாதனின் (சுல்விங்காடு) மாமியாரும், திருமதி புஸ்பராணி பாக்கியநாதன் (சுருக்கெழுத்தாளர், மாவட்ட நீதிமன்றம், ஊர்காவற்றுறை), ஸ்ரீ கிருஷ்ணராஜா (கனடா), ஸ்ரீ காந்தராஜா (கனடா) ஆகியோரின் தாயாரும் சுபேந்தினி (கனடா), தேவராணி (கனடா) ஆகியோரின் மாமியாரும், விசாகன் (சென் ஜோன்ஸ் கல்லூரி), சுசந்தன் (சென் ஜோன்ஸ் கல்லூரி), தர்சன் (கனடா) சுஜீவன் (கனடா) சாகினி (கனடா), மதுரன் (கனடா) ஆகியோரின் பேத்தியுமாவார்.

அன்னாரின் இறுதிக் கிரியைகள் இன்று (13-2-96) சாவகச்சேரி சரசாலை தெற்கு, கர்ணன் வீதியில் உள்ள திரு. S. பரமேஸ்வரன் இல்லத்தில் நடைபெறும் என்பதை உற்றார், உறவினர் நண்பர்களுக்கு அறியத் தருகின்றோம்.

தகவல்: திருமதி புஸ்பராணி பாக்கியநாதன்  
'ரெட்னபதி' (மகள்)

இல. 90, செங்குந்தா லேன்,  
திருநெல்வேலி கிழக்கு,  
யாழ்ப்பாணம். (40740)

இப்பத்திரிகை நியூ உதயன் பப்பினிகேசன் (பிறைவேற்ற) லிமிட்டெட்டினரால் சாவகச்சேரி, சரசாலை தெற்கில் உள்ள அவர்களது தற்காலிகப் பணிமனையில் 13-02-96 இல் அச்சப்பட்டு வெளியிடப்பட்டது.

# புலிகளுக்கு ஆயுதங்கள் ஜாலவில் வந்திறங்கின?

## அம்பாந்தோட்டையில் கடும் தேடுதல்

கொழும்பு, பெப். 13  
விடுதலைப் புலிகளுக்கு என கப்பலில் கொண்டுவரப்பட்ட பெருந்தொகையான ஆயுதங்கள் அம்பாந்தோட்டை மாவட்டத்தில் கதிர்காமத்துக்கு அப்பால் ஜால வன விலங்கு சரணாலயப் பகுதியில் இரகசியமாக இறக்கப் பட்டதாக செய்திகள் பரவியதை அடுத்து தென்னிலங்கையில் பெரும் பரபரப்பு ஏற்பட்டதாகத் தகவல்கள் தெரிவிக்கின்றன.

சுமார் ஐநூறு பொலீஸாரும் பெரும் எண்ணிக்கையான இராணுவம் மற்றும்

### சேமிப்பு வங்கி

### சுன்னாகம்

### கிளை ஆரம்பம்

சாவகச்சேரி, பெப். 13  
தேசிய சேமிப்பு வங்கியின் சுன்னாகம் கிளை நாளை தொடக்கம் பருத்தித்துறையில் உள்ள வீரவாகு கட்டடத்தில் இயங்கவுள்ளது.

நாளை காலை ஒன்பது மணிக்கு ஆரம்ப வைபவம் நடைபெறும் என்று அறிவிக்கப்பட்டுள்ளது. (அ)

### பென்ஷன்

(1 ஆம் பக்கத் தொடர்ச்சி)  
இன்னும் அவை இங்கு வந்து சேரவில்லை என்றும்—அவற்றை எடுத்துவர நடவடிக்கை எடுக்கப்பட்டுள்ளது என்றும்—

யாழ்ப. அரசு அதிபர் தெரிவித்தார். (உ-7)

### தலைநகருக்கு...

(1 ஆம் பக்கத் தொடர்ச்சி)  
இடங்களுக்கு ஒட்டிச்சென்று அங்கு உரிய பணி முடிந்ததும் சம்பந்தப்பட்ட வாகனத்தை நகருக்கு வெளியே கொண்டு வந்து அதன் உரிமையாளரிடம் அல்லது அவரது பிரதிநிதியிடம் மீண்டும் கையளிக்கும். அதுவரை வாகனத்தை ஒட்டிச் செல்லும் இராணுவச் சாரதிக்கான செலவை வாகன உரிமையாளர்களே செலுத்த வேண்டும் என்றும் அறிவிக்கப்பட்டுள்ளது. (உ-3)

### வெடிகுண்டு..

(1 ஆம் பக்கத் தொடர்ச்சி)  
பேரில் பொலீஸார் விசாரணைகளை ஆரம்பித்தனர் என்றும்—

அப்போது வெடிகுண்டுகள் ஒளித்து வைக்கப்பட்டிருந்ததை கண்டு பிடிக்கப்பட்டது என்றும்—

மேலும் தெரிவிக்கப்பட்டது. (உ-3-6-7)

### மட்டு...

(1 ஆம் பக்கத் தொடர்ச்சி)  
சேதமுற்ற எஞ்சினும் இரு பெட்டிகளும் பொலன்னறுவைக்கு கொண்டு செல்லப்பட்டு விட்டதாகவும்—

தடம் புரண்டு கிடக்கும் ஏனைய ஐந்து பெட்டிகளையும் மீட்பதற்கு பாதுகாப்பு படையினரின் உதவியை ரயில்வே திணைக்களம் நாடியுள்ளதாகவும் தெரிவிக்கப்படுகின்றது.

இந்தத் தாக்குதலை அடுத்து கொழும்பு—மட்டக்களப்பு ரயில் சேவை தடைப்படும் சூழ்நிலை ஏற்பட்டிருக்கின்றது.

கிழக்கில் சிவில் நிர்வாகத்தை மீண்டும் தனது முழுக் கட்டுப்பாட்டுக்குள் கொண்டு வருவதற்கு அரசு முயற்சித்து வருகையில் இத்தாக்குதல் அரசுக்குப் பெரிது எனக் கூட்டிக் காட்டப்படுகின்றது. (உ-3-6-7)

கடற்படையினரும் வனவிலங்கு சரணாலயத்தில் மட்டுமல்லாமல் அம்பாந்தோட்டை மாவட்டத்தில்

பெரும் எண்ணிக்...  
(1 ஆம் பக்கத் தொடர்ச்சி)  
இரண்டு இராணுவ டிரக்குகளில் சீருடைகளுடன் கத்திகள், வாள்கள், துவக்குகள் சகிதம் வந்த இராணுவத்தினரே அப்பாவி மக்களை கொன்றழித்ததாகக் கூறப்படுகின்றது.

கிராம மக்களை ஒரிடத்தில் கூடுமாறு உத்தரவிட்ட படையினர், அவர்கள் ஒன்று கூடியதும் அவர்களைக் கண்டதுண்டமாக வெட்டியும், சுட்டும் படுகொலை செய்தனர்.

விடுகளுக்குள் புகுந்த படையினர் அங்கிருந்த முதியோர்கள், பெண்கள், குழந்தைகள் போன்றோரையும் வெட்டிக் கொலை செய்தனர். பலரின் அவயவங்கள் துண்டிக்கப்பட்டன.

கை, கால்களை இழந்த பலர் உயிருக்காக இன்னும் போராடிக் கொண்டிருப்பதாகத் தெரிவிக்கப்படுகின்றது.

சுமார் இரு மணி நேரம் படையினர் அங்கு வெறியாட்டம் புரிந்ததாகக் கூறப்பட்டது.

உயிரிழந்த தமிழ் மக்களின் எண்ணிக்கை குறித்து திட்டவட்டமான தகவல்கள் இன்னும் கிடைக்கவில்லை.

நூறுக்கும் அதிகமான தமிழர்கள் உயிரிழந்திருக்கக் கூடும் என ஒரு செய்தி தெரிவித்தது.

படையினரின் தாக்குதலில் அப்பாவித் தமிழர்கள் இரு பத்தினான்கு பேர் உயிரிழந்ததாக நேற்று முன்தினர் அறிவித்த பி. பி. ஸி. பின்னர் அந்த எண்ணிக்கை நூற்பதுக்கும் அதிகம் என நேற்றிரவு 10.40 மணியளவில் தெரிவித்தது.

இத்தொகை மேலும் அதிகமாக இருக்கும் என்று அச்சம் தெரிவிக்கப்படுகின்றது.

இச்சம்பவத்தில் படுகாயமுற்ற 26 பேர் திருமலை ஆஸ்பத்திரியில் அனுமக்கப்பட்டிருப்பதாகவும் பி. பி. ஸி. தெரிவித்தது.

உயிரிழந்த பலரின் சடலங்கள் மூதூர் ஆஸ்பத்திரிக்கு எடுத்துச் செல்லப்பட்டிருப்பதாகவும் தெரிவிக்கப்பட்டது. (உ-3-6-7)

உள்ள சகல மறைவிடங்களிலும் தேடுதல் நடத்தியதாகவும்—

வீதித் தடைகள் போட்டு வாகனங்களையும் பிரயாணிகளையும் சோதனை செய்து தீவிர விசாரணை நடத்தியதாகவும்—

தென்பிராந்திய பிரதிப் பொலீஸ் மா அதிபர் நளின் டெல்கொட் தெரிவித்தார். (உ-3)

### கைது

புதுடிவில், பெப். 13  
பம்பாய் குண்டு வெடிப்பு குத்திரதாரிகளுக்கு அடைக்கலமும் நிதி உதவியும் வழங்கினார் என்ற சந்தேகத்தின் பேரில்—தடா சட்டத்தின் கீழ்—இந்திய மத்திய முன்னாள் உணவுத்துறை அமைச்சர் சுப்பனாராய் நேற்று புதுடிவிலியில் கைது செய்யப்பட்டார். (உ-7)

### கொழும்பில்

(1 ஆம் பக்கத் தொடர்ச்சி)  
பதற்காக கொழும்பில் நட்புறவு ஆட்டம் ஒன்றில் பங்கு பற்றுவதற்கு பாகிஸ்தான்—இந்திய கூட்டு கிரிக்கெட் அணி ஒன்றை கொழும்புக்கு அனுப்புவது என உலகக் கிண்ண கிரிக்கெட் சுற்றுப் போட்டியை நடத்தும் பாகிஸ்தான்—இந்திய—ஸ்ரீலங்கா கூட்டுக் குழு முடிவுசெய்ததும் தெரிந்தவையே.

அதன்படி—  
இந்த நட்புறவு ஆட்டம் இன்று கொழும்பு பிசேம தாஸா விளையாட்டரங்கில் நடைபெற ஏற்பாடாகியுள்ளது.

இந்திய—பாகிஸ்தான் கூட்டு அணி நேற்றிரவு புறப்பட்டு, நித்திரை விழித்து பயணம் செய்து, இன்று காலை கொழும்பு வரும் என்றும்—

இன்று ஆட்டம் முடிவுற்று, ஜனாதிபதி சந்திரிகா குமாரதுங்க வழங்கும் தேநீர் விருந்தில் கலந்து கொண்ட கையோடு இன்றிரவே நாடு திரும்பும் என்றும்—

கொழும்பில் தெரிவிக்கப்பட்டது.

இந்த ஆட்டத்தை ஒட்டி கொழும்பில் பாதுகாப்புக் கெடுபிடிகள் மேலும் தீவிரப்படுத்தப்பட்டிருக்கின்றன; பல வீதிகளில் வாகனங்கள் செல்வது தடை செய்யப்பட்டுள்ளது. (உ-3-6)

## மரண அறிவித்தல்

### சபாரெத்தினம் வள்ளியம்மை

மண்டைதீவு 2ம் வட்டாரத்தைப் பிறப்பிடமாகவும், கரியாலை நாகபடுவான் 392 வகிப்பிடமாகவும் கொண்ட சபாரெத்தினம் வள்ளியம்மை 11-02-1996 குாயிற்றுக்கிழமை காலமானார். அன்னார் காலஞ்சென்ற சபாரெத்தினத்தின் அன்பு மனைவியும், சிவகுரு, தங்கச்சிப்பிள்ளை, சின்னம்மா, சின்னத்துரை ஆகியோரின் அன்புச் சகோதரியும், உமாதேவி காலஞ்சென்ற வைத்தியநாதன், சோதிநாதன், பாலசிங்கம் [புறநாள்], சோமசுந்தரம் [கனடா], தனபாலசிங்கம் [சுவிஸ்] ஆகியோரின் அன்புத் தாயாரும், பார்வதி வதிதேவி, நாகேஸ்வரி, மனோன்மணி, சாந்தினி, மகேஸ்வரி ஆகியோரின் அன்புமாமியும், பார்த்திபன், பாலேந்திரன், சயந்தன் [போராணி], அனுசியா, சுரேகா, கஜிந்திரன், சர்மிளன், தனலக்கி, கோபிகா ஆகியோரின் அன்புப் போர்த்தியும் ஆவார்.

அன்னாரின் பூதவுடல் இன்று [13-02-1996] கரியாலை நாகபடுவான் இந்து மயானத்தில் தகனம் செய்யப்படும். இவ்வறிவித்தலை உற்றார், உறவினர், நண்பர்கள் ஏற்றுக் கொள்ளும்படி கேட்டுக் கொள்கின்றோம்.

தகவல்: வை. பார்த்திபன் (பேரன்)

கரியாலை,  
நாகபடுவான்

[40462]